

سیلیکٹیو ہائی سکولز اور اپرچیونٹی کلاسز کے متعلق رہنمائی

سیلیکٹیو ہائی سکولز اور اپرچیونٹی کلاسز سے مراد سپیشلسٹ سکولوں کے ماحول ہیں جو زیادہ باصلاحیت اور ذہین طالب علموں کو ایک جگہ اکٹھا کرتے ہیں۔

اپنے جیسی صلاحیتیں رکھنے والے ہم جماعتوں کے ساتھ سیکھنے سے طالب علموں کی تعلیمی ترقی میں مدد ملتی ہے اور وہ خوش و خرم رہتے ہیں۔

یہ طالب علم بھی NSW کا نصاب پڑھتے ہیں لیکن اساتذہ زیادہ باصلاحیت اور ذہین طالب علموں کے لیے خاص تدریسی تدابیر استعمال کر سکتے ہیں۔

ہر کوائجوکیشن اپرچیونٹی کلاس اور سیلیکٹیو ہائی سکول میں لڑکیوں اور لڑکوں کے لیے برابر سیٹیں دستیاب ہوں گی۔

سیلیکٹیو ہائی سکولز

سیلیکٹیو ہائی سکولز کی 4 قسمیں ہیں:

- مکمل سیلیکٹیو ہائی سکولز - یہ ایسے سکول ہیں جہاں تمام طالب علم ایک داخلہ ٹیسٹ کے بعد چنے گئے ہوں
- جزوی سیلیکٹیو ہائی سکولز - یہ ایسے سکول ہیں جہاں چنے گئے طالب علم بھی ہوتے ہیں اور مقامی علاقے کے طالب علم بھی
- زرعی سیلیکٹیو ہائی سکولز - یہ ایسے سکول ہیں جہاں زراعت کی تعلیم کو اہمیت دی جاتی ہے اور تمام طالب علم تعلیمی استعداد کے پیش نظر چنے جاتے ہیں۔ ان میں سے کچھ سکولوں میں بورڈنگ کا انتظام بھی ہوتا ہے یعنی طالب علم سکول میں رہتے ہیں
- **Aurora College** - یہ آن لائن سیلیکٹیو کلاسز ہیں۔ یہ دیہی اور دور دراز علاقوں میں مقامی پبلک ہائی سکولز میں فراہم کی جاتی ہیں۔

اپرچیونٹی کلاسز

اپرچیونٹی کلاسز ایئر 5 اور ایئر 6 کے زیادہ باصلاحیت اور ذہین طالب علموں کے لیے ہیں۔ یہ کلاسز پورے NSW میں کئی پبلک پرائمری سکولوں میں پیش کی جاتی ہیں۔

Aurora College دیہی اور دور دراز علاقوں کے طالب علموں کو ان کے مقامی پبلک سکولوں میں آن لائن اپرچیونٹی کلاسز فراہم کرتا ہے۔

یہ کہاں واقع ہیں؟

سیلیکٹیو ہائی سکولز اور اپرچیونٹی کلاسز NSW کے میٹروپولیٹن، ریجنل اور دیہی علاقوں میں دستیاب ہیں۔ اپنے قریب سکول تلاش کرنے کے لیے نقشے چیک کریں۔

• [اپرچیونٹی کلاس تلاش کریں](#)

• [سیلیکٹیو ہائی سکول تلاش کریں](#)

مجھے کیسے پتہ چل سکتا ہے کہ آیا یہ میرے بچے کے لیے مناسب ہے؟
کیا آپ کا بچہ:

- شوق سے سیکھتا ہے
 - بہت زیادہ تجسس رکھتا ہے
 - اچھی یادداشت کا مظاہرہ کرتا ہے
 - پیچیدہ سوالات پوچھتا ہے
 - کم مرتبہ دہرانے سے ہی نئی چیزیں سیکھ لیتا ہے
 - تخلیقی سوچ کا مظاہرہ کرتا ہے
 - اپنی دلچسپی یا شوق کے معاملات میں پوری توجہ دیتے ہوئے کھو جاتا ہے؟
- اگر ان میں سے کچھ باتیں آپ کے بچے میں ہیں تو اپرچیونٹی کلاس یا سیلیکٹیو ہائی سکول آپ کے بچے کے لیے مناسب ہو سکتا ہے۔

درخواست کیسے دی جاتی ہے؟

درخواست دینے کے عرصے میں والدین یہاں آن لائن درخواست دیتے ہیں: shsoc.education.nsw.gov.au

2027 میں اپرچیونٹی کلاس یا سیلیکٹیو ہائی سکول میں داخلہ

2027 میں داخلے کے لیے درخواست دینے کا عرصہ 6 نومبر 2025 سے 20 فروری 2026 تک ہے۔

میرا بچہ سکول کے کس سال میں ہو تو مجھے درخواست دینی چاہیے؟

اپرچیونٹی کلاسز

والدین تب درخواست دیتے ہیں جب بچہ 2025 میں ایئر 3 کے اختتام کے قریب ہو یا 2026 میں ایئر 4 کے آغاز میں ہو۔

سیلیکٹیو ہائی سکولز

والدین تب درخواست دیتے ہیں جب بچہ 2025 میں ایئر 5 کے اختتام کے قریب ہو یا 2026 میں ایئر 6 کے آغاز میں ہو۔

درخواست کے عمل اور آسٹریلیا میں شہریت/مستقل رہائش/ویزے کے تقاضوں کے متعلق ہماری ویب سائٹ پر اپرچیونٹی کلاسز کے لیے کون درخواست دے سکتا ہے اور سیلیکٹیو ہائی سکولز کے لیے کون درخواست دے سکتا ہے پر مزید معلومات حاصل کریں۔

داخلہ ٹیسٹ

آپ کے درخواست دینے کے بعد آپ کے بچے کو ایک ٹیسٹ دینا ہو گا۔ پھر طالب علموں کو ٹیسٹ میں کارکردگی کی بنیاد پر داخلے کے لیے چنا جاتا ہے۔

ٹیسٹ کب ہے؟

ٹیسٹ 2 دنوں پر ہو گا:

سیلیکٹیو ہائی سکول ٹیسٹ: جمعہ 1 مئی اور ہفتہ 2 مئی 2026

سیلیکٹیو ہائی سکول ٹیسٹ: جمعہ 8 مئی اور ہفتہ 9 مئی 2026

طالب علم صرف ایک دن ٹیسٹ دیں گے اور انہیں کمپیوٹر بیسڈ داخلہ ٹیسٹ دینے کے لیے اپنا کمپیوٹر لانے کی ضرورت نہیں ہو گی۔

ٹیسٹ کہاں ہوں گے؟

زیادہ تر ٹیسٹ لوکل NSW پبلک ہائی سکولز میں ہوں گے۔ طالب علموں کے موجود سکول کی بنیاد پر ان کا ٹیسٹ سنٹر مقرر کیا جائے گا۔ ٹیسٹ والے دن والدین بچوں کو ٹیسٹ سنٹر لانے اور واپس لے جانے کے لیے ذمہ دار ہوں گے۔

ٹیسٹ میں کیا ہوتا ہے؟

اس ٹیسٹ میں دیکھا جاتا ہے کہ طالب علم جو پڑھتے ہیں، اسے کتنی اچھی طرح سمجھتے ہیں اور ریاضی اور اپنی سوچنے کی صلاحیت کو استعمال کرتے ہوئے منطقی نتیجے کیسے نکالتے ہیں۔ سیلیکٹیو ہائی سکولز کے درخواست گزاروں کو لکھنے کی صلاحیت کا ٹیسٹ بھی دینا ہوتا ہے۔

یہاں مزید معلومات حاصل کریں: [داخلہ ٹیسٹ](#)

مجھے اپنے بچے کا نتیجہ کب معلوم ہو گا؟

بچے کے ٹیسٹ دینے کے بعد آپ کو ٹرم 3 میں ایک ای میل ملے گی جس میں بچے کی ٹیسٹ میں کارکردگی اور اگلے مراحل کا ذکر ہو گا۔ اگر آپ کے بچے کو داخلے کی پیشکش ملے تو آپ کو یہ معلومات ملیں گی کہ داخلہ کیسے لیا جاتا ہے۔

داخلوں کا منصفانہ ماڈل

[داخلوں کا منصفانہ ماڈل](#) (Equity Placement Model) تمام طالب علموں کے لیے سیلیکٹیو ہائی سکولز اور اپرچیونٹی کلاسز تک منصفانہ رسائی ممکن بناتا ہے۔

اس ماڈل کے تحت ہر سیلیکٹیو ہائی سکول اور اپرچیونٹی کلاس میں 20% تک نشستیں ایسے زیادہ باصلاحیت اور ذہین طالب علموں کے لیے مخصوص ہیں جو:

- سماجی و تعلیمی لحاظ سے کم وسیلہ علاقوں سے ہوں
- ایبوریجنل اور/یا ٹورس سٹریٹ آئی لینڈر پس منظر رکھتے ہوں
- دیہی اور دور دراز علاقوں سے ہوں
- معذور ہوں۔

مخصوص نشستیں طالب علموں کو داخلہ ٹیسٹ میں کارکردگی کی بنیاد پر پیش کی جاتی ہیں۔

[منصفانہ رسائی](#) کے متعلق مزید معلومات حاصل کریں۔

NSW کے تمام پبلک سکولوں میں ذہین طالب علموں کو سہارا دینا

سیلیکٹیو ہائی سکولز اور اپرچیونٹی کلاسز ان بہت سے طریقوں میں سے صرف ایک ہیں جن سے NSW ڈیپارٹمنٹ آف ایجوکیشن زیادہ باصلاحیت اور ذہین طالب علموں کو سہارا دیتا ہے۔

زیادہ باصلاحیت اور ذہین طالب علموں کو NSW کے تمام پبلک سکولوں میں اپنی صلاحیتوں کو بروئے کار لانے کا پورا موقع ملتا ہے۔ ڈیپارٹمنٹ کی [زیادہ باصلاحیت اور ذہین طالب علموں کی تعلیم کے لیے پالیسی](#) کے متعلق مزید معلومات حاصل کریں۔

کیا آپ کو مزید معلومات کی ضرورت ہے؟

مزید تفصیلی معلومات کے لیے مندرجہ ذیل ویب پیجز دیکھیں۔

والدین اور سنبھالنے والوں کے لیے ویب پیجز

- سیلیکٹیو ہائی سکولز اور اپرچیونٹی کلاسز: education.nsw.gov.au/shs-oc
- سیلیکٹیو ہائی سکولز: education.nsw.gov.au/shs-yr7
- اپرچیونٹی کلاسز: education.nsw.gov.au/oc

طالب علموں کے لیے ویب پیجز

- طالب علموں کے لیے سیلیکٹیو ہائی سکولز اور اپرچیونٹی کلاسز کے متعلق معلومات: edu.nsw.link/shs-oc-students
- اپرچیونٹی کلاس میں داخلے کی درخواست دینا: edu.nsw.link/OChub طالب علموں کے لیے وسائل کا مرکز:
- سیلیکٹیو ہائی سکول میں داخلے کی درخواست دینا: edu.nsw.link/SHShub طالب علموں کے لیے وسائل کا مرکز:

سوشل میڈیا

ہمارے ڈیپارٹمنٹ کے آفیشل فیس بک گروپس میں شامل ہوں:

- سیلیکٹیو ہائی سکول میں داخلہ: edu.nsw.link/shs-fb
- اپرچیونٹی کلاسز: edu.nsw.link/oc-fb

ہم سے رابطہ کریں

سیلیکٹیو ایجوکیشن ٹیم (Selective Education Team) سے یہاں رابطہ کریں:

ای میل: set@det.nsw.edu.au

فون: 1300 880 367

ٹیلیفون انٹرپرائٹر سروس: 131 450

اگر آپ کو بات کرنے کے لیے انٹرپرائٹر (زبانی مترجم) کی مدد کی ضرورت ہے تو براہ مہربانی ٹیلیفون انٹرپرائٹر سروس کو کال کریں اور آپریٹر کو:

- اپنی مطلوبہ زبان بتائیں

- اور وہ فون نمبر بتائیں جہاں آپ کال کرنا چاہتے ہیں۔

آپریٹر سیلیکٹیو ایجوکیشن ٹیم کا فون نمبر (1300 880 367) ملا کر لائن پر ایک انٹرپرائٹر مہیا کر دے گا جو بات چیت میں آپ کی مدد کرے گا۔ آپ سے اس سروس کا معاوضہ نہیں لیا جائے گا۔